



**Qorti tal-Magistrati (Malta)**  
**Bhala Qorti ta' Gudikatura Kriminali**

**Magistrat Dr. Yana Micallef Stafrace LL.D.**

**Il-Pulizija**

**Spettur Charlotte Curmi**

**Vs**

**Dylan Grech**

**Kollizjonijiet**

**Illum: 30 ta' Ottubru 2023.**

**Il-Qorti**

**Rat l-imputazzjonijiet migjuba kontra Dylan Grech 120601 L bin Emanuel u Carmena Grech nee Attard mwieled fil-21/03/2001 u**

joqghod Grazzja F/H Triq San Leonardu Zabbar talli fit-2 ta' Settembru, 2020 ghalli-habta ta' 22:10hrs fi Triq Santa Tereza Bormla soqt vettura b'numru ta' registrazzjoni CRG00;

1. B'manjiera traskurata.
2. U aktar talli soqt l-imsemmija vettura minghajr ma kellek lecenza tas-sewqan mill-Awtorita' Dwar it-Trasport ta' Malta jew minghajr licenzja tas-sewqan specifkata ghal dik il-vettura.
3. U aktar soqt l-istess vettura minghajr ma kont kopert b'polza tas-sigurta. Dwar riskji tat-terzi persuna.
4. U b'nuqqas ta hsieb u bi traskuragni jew b'nuqqas ta` hila fl-arti jew professjoni jew b'nuqqas ta' tharis tar-regolamenti tat-traffiku hbatt ma vettura nru DOR 352 w involontarjament ikkagunajt hsarat ghad-dannu ta' Lawrence Borg.
5. U b'nuqqas ta hsieb u bi traskuragni jew b'nuqqas ta` hila fl-arti jew professjoni jew b'nuqqas ta' tharis tar-regolamenti tat-traffiku hbatt ma vettura nru FAW 432 w involontarjament ikkagunajt hsarat ghad-dannu ta' Lawrence Borg.

Il-Prosekuzzjoni titlob li tigi skwalifikat mill-licenzji kollha tieghek tas-sewqan.

Il-Qorti mitluba li f'kaz ta' htija minbarra li tinfliggi il-piena skond il-ligi tnaqqas il-punti mill-licenzja tas-sewqan hekk kif stabilit mill-LS 65.18 Art 36B u fil-LS 65.18 sitt Skeda.

Rat l-artikoli Kap 65 Art 15 (1)(a)(2)(3) , Kap 104 sec 3(1) (2) ( 2A) 3(a) Kap 9 art 328(d) , LS 65.18 Art 36B u fil-LS 65.18 sitt Skeda tal-Ligijiet ta' Malta.

Rat ix-xhieda tal-Prosekuzzjoni.

Rat ix-xhieda tal-imputat.

Rat id-dokumenti u atti kollha.

Semghet it-trattazzjoni.

Rat li l-kawza giet differita ghas-sentenza.

## **Ikkunsidrat**

### **Emanuel Buhagiar, xehed hekk:**

Avukat: Mela sur Buhagiar hawnekk gejt hawn biex tixhed dwar incident partikolari tghidlna ftit dan l-incident fejn sehh u x`gara?

Xhud: L-incident sar Bormla,

Avukat: Bormla, tispjegalna fejn Bormla bejn wiehed u iehor?

Xhud: Fejn kien il-hajt tad-dockyard hawn tad-dock 1.

Avukat: Sewwa inti kif kont involut f`dan l-incident?

Xhud: Jien waqaft kont wieqaf biex incedi il-haddiehor biex johrog.

Avukat: Mela x`karozza kont qed issuq inti?

Xhud: Vann Isuzu.

Avukat: Vann Isuzu tafu in-numru ghalli jista jkun?

Xhud: Insejtu.

Avukat: Insejtu pero kont qed issuq vann Isuzu u x`ghamilt inti ghedtilna waqaft biex iccedi lil xi hadd ha johrog?

Xhud: Iva hu hareg hu,

Avukat: U dan li cedejtlu hareg?

Xhud: Iwa u sibt ruhi go fih u harguni n-nies.

Qorti: X`inhu erga ghidli naqra?

Avukat: Mela inti waqaft biex iccedi lil xi hadd li kien hierieg minn go parking?

Xhud: Iwa.

Avukat: Umbaghad x`gara?

Xhud: Dahal wiehed go fijja.

Avukat: Minn fejn dahal go fik?

Xhud: Minn wara.

Avukat: Minn wara sewwa u x`hin dahal go fik dan bid-daqqa il-vann tieghek x`ghamel?

Xhud: ... ..biex cedejt biex johrog.

Avukat: Sewwa igifieri bid-daqqa li qlajt il-vann tieghek baqa` diehel gol-karozza,

Xhud: Lil min cedejt.

Avukat: Li kont cedejt tiftakar x`gara bejn wiehed u iehor dan?

Xhud: Ghall-Settembru, nahseb ghaddew sentejn issa,

Avukat: Hekk hu Settembru ta sentejn ilu issa mela u umbaghad wara illi gara dak illi ghaddtilna x`sehh wara x`gara wara?

Xhud: Umbaghad fethuli l-bieba u harguni bilqeghda.

Avukat: Min hargek?

Xhud: Kien hemm in-nies.

Avukat: Kien hemm xi nies sewwa,

Xhud: Umbaghd giet l-ambulanza u l-ambulanza haditni il-clinic ta` Bormla naghmel il-punti.

Avukat: Issa il-vann tieghek x`gara minnu?

Xhud: Iggaraxxjajtu hallejtu,

Avukat: U xi hsarat kellu?

Xhud: Bieba ta wara bieba, tal-genb il-bieba tax-xufier,il-mudguard, il-bonnet u maghwweg id-differential.

Avukat: Igifieri hsarat kbar naqblu, issa u inti fizikament xi gralek?

Xhud: Ghamilt 41 punt go rasi.

Avukat: U ghalli jista jkun ic-certifikat gibtu tal-professur?

Xhud: Le xejn.

Qorti: M`hemmx personal injuries hawn.

Avukat: Jiena il-kwerela hekk kont ghamiltha personal injuries, issa umbaghad wara inti rajt min dahal go fik min kien qed isuq?

Xhud: Ghal-ewwel ma kontx naf min hu umbaghad sirt naf lil dan ta warajja.

Avukat: Qed tarfu inti dan go l-awla?

Xhud: Dak iz-zmien kellu xagharu safra.

Avukat: Dak iz-zmien kellu xaghru safra u x`tip ta vettura kienet din li dahlet go fik?

Xhud: Vann.

Avukat: Vann?

Xhud: Ehe.

Avukat2: X`tip ta vann hu li kont qed issuq?

Xhud: Suzu.

Avukat2: Imma kif inhu bil-kaxxa?

Xhud: Bil-kaxxa ehe.



Avukat2: Bil-kaxxa igifieri zewg bibien ghandu le?

Xhud: Ehe.

Avukat2: Zewg bibien u l-kaxxa wara?

Xhud: Ehe u l-bieba tal-kaxxa ta` wara u l-bieba tal-kaxxa tal-genb.

Avukat2: Sewwa issa orajt semmejt il-bonnet semmejt hsara fil-bonnet inti hbutt ma xi hadd quddiemek?

Xhud: Iwa ibuttani fuq haddiehor.

Avukat2: Orajt ok sewwa issa naqblu illi it-triq li kont fiha int hija main road?

Xhud: Ma nafx.

Avukat2: Igifieri inti kont ghaddej fit-triq principali waqaft biex iccedi lil xi hadd biex johrog hux hekk mhux ghax kellu dritt jaghddi ghax cedejtlu int?

Xhud: Mhux hekk.

Avukat2: Issa inti dawn il-hsarat li kellek ghalli jista jkun iproducejt ircevuti lil-pulizija hawnekk mieghek?

Xhud: Lanqas is-surveyer tal-insurance ma gie hallejtu id-dar kif inhu hadd voldieri u ghadu d-dar kif inhu.

Avukat: Xejn iktar. Inti seat belt kellek?

Xhud: Iva.

Avukat: Headress kellek fil-vann?

Xhud: Headress ma fiha ghax hekk hareg u.

Qorti: M`ghandix tal-injuries.

Avukat: Xejn iktar.

**Lawrence Borg, xehed hekk :**

Avukat: Sur Borg inti gejt hawn biex tixhed dwar incident partikolari tghidilna jekk jogghbok fejn sehh u meta jekk tiftkar u x`kien l-involviment tieghek?

Xhud: Il-kaz gara Bormla got-triq principala dak in-nhra kienu xis-7.30 it-8.00,

Qorti: Fejn?

Xhud: Bormla fi triq principala jien kont ipparkajt,

Avukat: Is-7.30 u t-8.00 ta xiex?

Xhud: Ta` filghodu,

AvukatL: Ta` filghodu u data tfitakaraha?

Xhud: Ezatt ma nafiex u,

Avukat: Ix-xaghar meta kien?

Xhud: Settembru jien kont qieghed ipparkajt hierreg igfieri bl-indicator mixghulin mhux hrigt Manwel cedieli biex nohrog ghamilli sinjal,

Qorti: Manuel min hu?

Xhud: Dak li ghadu kif xehed Manwel dan.

Qorti: Li ghadu kif xehed?

Xhud: Iva ehe, qalli biex nohrog u kien wieqaf zopptu kif hrigt kwart mil-vann il-barra ghax blfors irid jieqaflek xi hadd biex tohrog,

Avukat: Igifieri int kont hierreg mil-parking?

Xhud: Ezatt izgur mela nara il-vann ta Manwel jghola minn wara nara vann gej b`velocita sewwa tista tindikaw u tefghu ghal-fuqi u baqa` sejjer in-naha l-ohra l-iehor.

Avukat: l-iehor min?

Xhud: il-vann l-iehor li kien involut maghna qisu trakk li kien involut li laqat lil Leli.

Avukat: Issa u umbaghad x`hin sehh dan l-incident x`ghamilt inti?

Xhud: Heq ippanikjajt jien u rajt il-dak kollu demm mort nara x`garalu,

Avukat: Il-min rajt kollu demm?

Xhud: Il-Manuel ehe poggewh f`rokna umbaghad inqala konfuzzjoni shiha giet il-pulizija u hekk u.

Avukat: Sewwa u il-persuna illi kien qed isuq il-vann li dahal go Leli taf min kien?

Xhud: Ijja.

Avukat: Qieghed tarfu gol-awla?

Xhud: Ma kienx bil-mustacci u lanqas kien bil-lehja kien xaghru safra.

Avukat: Imma qed tarfu li hu hu?

Xhud: Iva.

Qorti: Mela ix-xhud indika l-imputat.

Avukat: Sewwa u dak il-hin tkellimt mieghu jew xi haga?

Xhud: Le.

Avukat: Umabghad il-vettura tieghek x`gara?

Xhud: Le gew il-pulizija ghamluli investigazzjoni umbaghad is-surgent qalli, qalli li tista issuq umbaghad baghtu ghalija buex nixhed hawn.

Avukat: Sewwa orajt xejn iktar.

Avukat2: Mela il-vann ta Manwel laqtek lilek?

Xhud: Ijja.

Avukat2: Laqtek, kemm kellek hsara fil-karozza tieghek fejn kienet l-hsara?

Xhud: Ezattament ma nafx ghax jien nxurjat full u l-insurance,

Avukat2: Tina idea bieba mudguard?

Xhud: Le f'nofs fuq ir-rota ezatti ta wara.

Avukat2: Fuq ir-rota ta wara sewwa.

Xhud: Kwazi mal-bieba tal-Pickup ghax tieghi Pickup twil.

Avukat2: Orajt inti lil ta wara Manwel f'xi hin rajtu qabel id-daqqa?

Xhud: Dazgur li le jekk jien kont fil-vann.

Avukat2: Ezatt orajt igifieri Manwel cedielek inti bdejt tohrog,

Xhud: Biex nohrog wieqaf zopptu kien.

Avukat2: Ezatt waqaf kif inti bdejt hierreg dahal wiehed fuq wara, xejn iktar.

**Rudy Grech xehed hekk :**

Pros: Inti rajt xi incident isehh?

Xhud: Jiena minn naha tieghi l-avukat ma setghax jattendi u ghandi kawza ghaddeja fuq l-istess haga u issugerieli ma nixhedx illum, jien xhud jew xhieda x`ghandi illum jiena?

Qorti: Xhud int.

Xhud: Xhud, orajt.

Qorti: Xhud ta xiex?



Avukat: Is-sinjur huwa il-vann li bieh Dylan Grech dahal go Manwel Buhagiar huwa registrat fuq ismu u jinsab akkuzat.

Qorti: Ahjar ma jixhedx.

**Karen Cremona xehdet hekk:**

Qorti: Mela qeghda hawn inrapprezentanza ta min please?

Xhud: Tal-Awtorita tat-Transport Malta.

Qorti: U x`ha tghidli ha tezebili xi haga?

Xhud: Nixhed rigward vettura bin-numru tar-registrazzjoni CRG 001 din hija Isuzu ELF ta` kulur abjad in-number plate CRG 001 kien fuq dil-vettura mil-10 ta` Novebru 2017 sal 14 ta` Ottubru 2021 li sal illum il-gurnata huwa CEC 619 fl-perjodu 10 ta` Novembru 2017 sad-19 ta` Jannar 2021 kienet fuq Rudy Grech ID card huwa 165293m, umbaghad giet trasferita lil Simon Bugeja ID card 250470m, u dik gahdha irregistrata sall illum rigward il-piz tal-vettura huwa 4,845 kilos,

Qorti: Jien l-iktar li ghandi bzonn fuq licenzja tas-sewqan.

Avukat: Imma il-licenzja tirreferi ghal-piz minhabba l-kategorija.

Qorti: Tas-sewqan mhux il-licenzja tal-vettura?

Avukat: Appuntu Ghax il-licenzja tal-akkuzat il-licenzja tieghu ma kienetx biex isuq vettura ta dak it-tip.

Qorti: Eee orajt issa qed nifhem.

Xhud: Issa rigward id-driving license ta` Dylan Grech 120601L jirrizulta li ghandu driving license probation driving license mid-19 ta` Novembru 2019 sal 21 ta` Marzu, 2022 il-kategoriji huma A M B u B1.

Qorti: Mela xi jfisser setgha jsuq dik il-vettura li ghadek kif semmejt ic-CRG 001?

Xhud: Mhuwiex kopert biex isuq dil-vettura m`ghandux kategorija biex isuq dik il-vettura.

Avukat: Issa saru xi talbiet ghal-korezzjoni fil-piz minn dak in-nhar l'hawn dwar dil-vettura?

Xhud: Hawnekk m`ghandix immizzel jiena rigward tahrika kienet fuq il-vettura perse u driving license.

Avukat: Kieku kien hemm xi talba ghal-korezzjoni kienet tirrizultalek mir-ricerka li ghamilt jew?

Xhud: Mela fuq id-dokumenti li ghadni kif ipprezentajt hemm id-data ta meta saret ir-ricerka u nista nghidlek illi mela ir-ricerka saret fil-31 ta` Marzu niskuza ruhi fil-25 ta` April 2022 igifiri sa dik il-gurnata il-cross vehicle weight il-piz tal-vettura kien ghadu 4,845 qed nghidu sal date printed 25.04.2022.

**Joseph Briffa, xhed hekk :**

Qorti: Jista jezebili d-dokument please u jigi DOK JB Kontro Ezami Risrevat.

**Dr. Nadia Vella xehdet hekk :**

Qorti: Mela x` tista tghidli?

Xhud: Mela gejna mitlubin nindikaw min kien inxurjat isuq il-vettura bin-numru tar-registrazzjoni CRG 001 nhar it-2 ta` Settembru 2020 u skond il-polza mahruga fuq din il-vettura din il-vettura setghet tntaq minn Anthony Barbara detentur tal-karta tal-identita 398398m, Dylan Grech 120601L, an then id-driver age 25 and over permezz tal-policy holder Rudy Grech.

Qorti: Voldieri Dylan Grech fit-2020 setgha jsuq il-vettura CRG 001?

Xhud: Iva kien kopert qed nezebixxi certifikat of motor insurance u l-iskeda.

**Natalino Agius, xehed hekk :**

Pros: Jiena sinjura ix-xoghol tieghi hu assesur tal-hsara u valur tal-vetturi, jiena gejt mitlub mis-sinjur biex minn Dylan Grech biex nidentifika il-piz ta` vettura li kienet Toyota Dynea din x`piz fiha.

Qorti: In-numru taf?

Xhud: Ghandu dokumenti kollha ghand is-sinjura Ghand l-avukat fil-file baghttu ghand min jizen dawn il-vetturi sinjura Magistrat u wizinnieh dan u iffirmajt illi huwa awtentiku u d-dokument.

Qorti: Awtentiku id-dokument x`igifieri?

Xhud: Igifieri il-piz li kien qieghed jghid dak ic-certifikat kien minnu.

Qorti: Ghandi bzi=onn ic-certifikat sinjura?

Xhud: Qieghed ghand l-avukat sinjura.

Pros: Ha niccekkja jekk jogghbok fil-process,

Avu: Gie ezebit.

Xhud: Kien certifikat minn ROC-A-GO Yards.

Qorti: Ghandek xi dokument li trid turi ix-xhud avukat?

Avu: Ma nafx jekk hux ezebiti diga?

Pros: Le m`mhumiex.

Avu: Issa tiftakar il-piz x`kienet il-kwistjoni ta` dan il-vann?

Qorti: Hu xehed li ha l-vettura biex jiznuha u kien hemm xi piz,

Xhud: Kien hemm certifikat minghand min wizen il-vettura vojta bil-piz taghha u jien aiccertifikajt dan ic-certifikat.

Avu: Issa ghalfejn kienet importanti din tal-piz tiftakar licenzja, insurance?

Xhud: Le jiena is-sinjur kien qalli illi jixtieq jiddentifika kemm fih din il-vettura piz u jiena baghttu irrikorejtu ghand xi hadd li jizen dawn il-vetturi, dan huwa sinjura Magistrat.

Qorti: Mela gie ezebit DOK NA, mela qed tikkonfermah?

Xhud: Iva sinjura.

Pros: X`kien il-piz?

Xhud: Il-piz kien 2460 kilos dan johrog mil-kompjuter.

Avu: Issa ai fini tal-kategorija ma nafx x`kompetenza tieghek li tixhed dwarha, dwar kategorija ta licenzja dak il-piz u l-piz?

Xhud: M ankunx naf skuzani.

Avu: Daqsekk mix-xhud.

**Josephine Cutajar xehdet hekk :**

Qorti: Mela qed tara DOK NA?

Xhud: Iva, din ghamiltha jiena.

Avu: Ma nafx jekk tiftakrax il-kaz kif kien, ma min tahdem u l-kariga tieghek?

Xhud: Mela nahdem ma Gasparell Bailing Officer Administrator gie l-klijent u talabni nizinlu il-vettura u inzintlu l-vettura u hrigtlu il-biljett.

Qorti: U qieghed anness ma DOK NA?

Xhud: M'hawnx miktub, iva anness.

Avu: Igifieri dak id-dokument mahrug minn ghandkom u tikkonferma il-kontenut tieghu?

Xhud: Iva.

Avu: Xejn iktar sinjura.

Qorti: Tini d-dokuemnt li gahndek sinjura, mela inti qed tixhed fuq DOK JC dak li ghandek f'idek hux hekk mhux DOK NA? Tikkonferma li dak li qed tixhed huwa DOK JC u mhux DOK NA tikkonfermah?

Xhud: Iva, nikkonferma.

### **Dylan Grech, xehed hekk**

Avu: Mela sur Grech x`gara dak in-nhar?

Xhud: Xejn kont qieghed x-xoghol kont delivery bil-vann kont ghaddej minn Bormla kien hemm vann hierreg minn



parkeggata safra u xi hadd nahseb cedienu u ma rajtux jiegaf u ma lhaqtx waqaf u hbutt bumper to bumper.

Avu: Kif waqaf bilmnod bis-salt?

Xhud: Bilmod uu.

Avu: Hu kif waqaf?

Xhud: Ma lhaqtx rajtu uu, miexi bilmod rajtu ried jiegaf.

Avu: Issa waral-accident x`gara hareg ix-xufier l-iehor x`gara,rajtu kellimtu?

Xhud: Lee.

Avu: Orajt dwar il-piz mela inti kellek inti licenzja x`licenzja ghandek?

Xhud: Normali nista nsuq vettura.

Avu: U insurance kellu?

Xhud: Kollox kif suppost kellu.

Avu: Issa ghamilt kwistjoni dwar il-piz tal-vann x`kienet dil-kwistjoni li ghamilt?

Xhud: Dak meta gie irregistrat kien hemm zball fuq ir-registrazzjoni minn barra u rregistrawh fuq piz differenti iktar gholi.

Avu: U filfatt umbaghad intom x`ghamiltu?

Xhud: Umbaghad haddtu biex jintizen biex ingib il-provi u li kien hemm zball dak kollox.

Avu: Dak kollox sinjura.

Avu2: Kontro Ezami, mela ara ha nibda ftit fuq din tal-piz dak in-nhar tal-incident fuq il-logbook tal-vann x`piz kien hemm innizzel?

Xhud: Kien hemm zball fuq il-logbook.

Avu: Ara mhux x`kien hemm zball bhala stat ta fatt fuq il-logbook tal-vann li kont qed issuq int x`piz kien hemm innizzel?

Xhud: Kien hemm zball ta` piz innizzel fuq il-logbook ta` vettura,

Qorti: X`kien il-piz?

Xhud: Ma nafx x`kien il-piz ma nafx x`kien il-piz naf li kien hemm zball mhux ovvja ma nafx x`kien il-piz.

Avu: Ara nghidlekx tajjeb illi il-licenzja li kellek int ma kienetx licenzja valida biex issuq vann illi kellu logbook?

Xhud: Kelli licenzja.

Avu: Licenzja biex issuq vann ta dak il-piz ma kellekx naqblu?

Xhud: Il-vann li bdejt qed insuq kien hemm zball fuqu kieku kellu l-piz normali stajt insuqu kieku ma kienx hemm zball kelli permess insuqu, kieku l-insurance m`accettawx il-flus tal-insurance tieghi biex insuqu u ma kienux ituni permess li nohrog fit-triq bih ovvja kieku ma kontx nohrog bih.

Avu: Il-vann fuq min isem min qieghed?

Xhud: Fuq l-imghallem.

Avu: Min hu l-imaghllem?

Xhud: Rudy Grech.

Avu: Sewwa issa il-kategorija li kienet mehtiega biex issuq vann ta dak il-piz x`kienet? Tal-piz indikat fil-logbook ghax dak kien il-piz?

Xhud: C1 dak kien hemm miktub.

Avu: C1, C1 kellek inti dak in-nhar?

Xhud: Iwa ma kelliex.

Avu: Ma kellekx C1 hux hekk B kellek inti ta` vettura normali?

Xhud: Iva.

Avu: Issa inti naqblu li inti kont qed issuq =u dan il-vann?

Xhud: Iva.

Avu: Naqblu li fil-mument tal-incident il-vettura tal-klijent Mario Buhagiar tieghi kienet wieqfa kompletament?

Xhud: Ma kienetx wieqfa kompletament.

Avu: X`kienet mela?

Xhud: Ghedtlek qabel kienet miexja bilmod naqqas il-velocita taghha biex iccedi lil haddiehor.

Avu: Kienet qeghda quddiemek hux hekk?

Xhud: Bumper to bumper hblattna.

Avu: Hu pacenzja kienet fuq l-istess kareggata tieghek?

Xhud: Iwa.

Avu: U qed tghid li hblatt bumper to bumper? Inti kont wara inti dhalt go fih?

Xhud: Iwa.

Qorti: Jien qed nifhmu front to rear.

Avu: Iva front to rear u inti dhalt go fih minn wara hux hekk?

Xhud: Iva.

Avu: Issa dhalt go fih bilmod dil-vettura ta` Emanuel Buhagiar x`keinet?

Xhud: Toyota antik.

Avu: Naqblu li kienet Toyota Pickup kbira?

Xhud: Le baxx kien x`kbir,

AVu: Iva Toyotatax-xoghol?

Xhud: Vann Toyota.

Avu: Tax-xoghol?

Xhud: Iva.

Avu: U jekk nghidlek li din spiccat total loss kif tghidli li dhalt fih bilmod total loss? Igifieri qed tghid dhalt fih bilmod spicca total loss?

Xhud: Bis-second kont ghaddej.

Avu: U jekk nghdilek illi is-sur Buhagiar spicca b`wicc u imkisser farretti fuq rasu u certifikat mill-Professor Briffa tad-disability ara kemm kont miexi bilmod?

Xhud: Kont ghaddej bis-second b`vann tax-xoghol, kont ghaddekj bis-second b`vann tax-xoghol li l-magna tieghu qeghda biex tigbed u mhux biex tigri jiena ma grali xejn gahx inzilt wahdi mil-vettura u hadd ma gie jara kif jiena jien jien kelli seat belt u ma grali xejn jekk haddiehor wegga sinjal li ma kellux seatbelt.

Qorti: Fuq personal injuries m`hawnx hawm.

Avu: Ghidilna b`kemm speed kont ghaddej suppost?

Xhud: Jien bi 30 jew 20

Avu: B1-20 kont ghaddej bil-gurament, Xejn iktar domandi.

Stephen Cachia da parti ta' Transport Malta xehed permezz ta' Affidavit **Dok A** fuq il-vettura CRG 001 u l-icenzja tas-sewqan ta Dylan Grech

PS 1569 D Farr xehedet permezz ta' Affidavit dwar l-involviment taghha fil-kas odjern.

**Ikkunsidrat**

Rigwardanti l-ewwel imputazzjoni, u cioe it-traskuragni fis-sewqan tal-imputat harget cara mix-x-xhieda ta' Lawrence Borg. Hareg car hafna id-dinamika tal-incident u kien car hafna ukoll meta gharaf l-imputat fl-awla. N-nuqqas ta' *proper lookout* li wera l-imputat li "*did not see what was in plain sight*" u pogga ruhu taht "*a self inflicted incapacity*" sabiex jirrejagixxi ghal fatt li l-vettura misjuqa minn Emanuel Buhagiar waqfet biex Lawrence Borg johrog mill-parking.

Rigwardanti t-tieni imputazzjoni jigi rilevat li gew ezebiti Vera Vehicle details ta CRG001 kopja wahda formanti parti minn Dok A affidavit ta Stephen Cachia da parti ta Transport Malta u Dok KC ezebit minn Karen Cremona ukoll da parti ta Transport Malta rigwardanti l-istess CRG 001 li wara l-incident inbidil in-numru tieghu u minn dan kollu jirrizulta li l-imputat ma kellhux licenzja valida sabiex isuq il-vettura CRG001 fil-mument tal-incident. Sar jew ma sarx , verifiki jew meno, wara l-incident ma jnehhux minn dan il-fatt u bhekk jirrizulta hati ta' din l-imputazzjoni .

Rigwardanti t-tielet Imputazzjoni, jigi rilevat li l-perijodu ta' preskrizzjoni hu ta' sitt xhur (Kap 104 art 3(a)) Illi l-unika certezza dwar in-notifika tal-imputat hi meta deher fl-udjenza tat-30 ta' Novembru, 2021 u cioe ferm oltre sitt xhur wara d-data tal-incident, 2 ta' Settembru, 2020 u per konsegwenza din l-imputazzjoni hi preskritta.

Rigwardanti r-raba u hames imputazzjonijiet dwar hsarat subitit minn Lawrence Borg ma sarx l-livell ta' provi rikjest fil-kamp kriminali stante li hemm l-ebda prova dokumentarja rigwardanti, per eżempju, rigwardanti l-istess.



## **Decide**

Ghaldaqstant wara li rat l-artikoli Kap 65 Art 15 (1)(a)(2)(3) , Kap 104 sec 3(1) (2) ( 2A) 3(a) Kap 9 art 328(d) , LS 65.18 Art 36B u fil-LS 65.18 sitt Skeda tal-Ligijiet ta' Malta il-Qorti lil Dylan Grech mhux hati tat-tielet(3) imputazzjoni stante li hi preskritta, raba(4) u hames(5) imputazzjoni u tilliberah minn kull htija u piena dwar l-istess izda issibu hati tal-ewwel u t-tieni imputazzjonijiet u tikkundannah kompleksivament elf u mitejn euro (1,200), skwalifika mill-licenzji tieghu kollha tas-sewqan ghal tletin (30) gurnata u tmin (8) punti fuq il-licenzja tieghu tas-sewqan.

**DR. YANA MICALLEF STAFRACE LL.D.**

**MAGISTRAT**

**Doris Serpina Sciberras**

**Deputat Registratur**